

വകുപ്പുകൾ തമ്മിൽ തർക്കം നീര ഉല്പാദനം കുഴയുന്നു

ടി.ജി. ബോബിരാജ്

തിരുവനന്തപുരം: തെങ്ങുള്ളവർക്കെല്ലാം നീര ചെത്താൻ അനുമതി നൽകണമെന്ന് കൃഷിമന്ത്രി നിലപാടെടുത്തതോടെ സംസ്ഥാനത്തെ നീര ഉല്പാദനം വീണ്ടും കുഴയുന്നു.

നിലവിൽ ഉല്പാദക സമിതികളും ഫെഡറേഷനുകളും ഏഴ് ഏക്കർസിങ്കൾമാണ് നീര ഉല്പാദനത്തിന് അനുമതി നൽകുന്നത്. കൂടുതൽ ഏക്കർസിങ്കളെയോ കർഷകരെയോ ഇതിന് കീഴിൽ കൊണ്ടുവരണമെങ്കിൽ വീണ്ടും നിയമം ഭേദഗതി ചെയ്യേണ്ടിവരും.

നീര ഉല്പാദിക്കുന്ന എല്ലാ സംസ്ഥാനങ്ങളിലും ലൈസൻസ് നൽകാനുള്ള അധികാരം എക്സൈസ് വകുപ്പിനാണെന്നിരിക്കെയാണ് നിയന്ത്രണം. തങ്ങൾക്ക് വേണമെന്ന് കൃഷിവകുപ്പ് ആവശ്യപ്പെടുന്നത്.

നാളികേര കർഷകർക്ക് ഉണാർവ് പ്രതികരിച്ച് തുടങ്ങിയ പദ്ധതിയാണ് എക്സൈസ്. കൃഷിവകുപ്പുകളുടെ അധികാര വടംവലിയിൽ ലക്ഷ്യം കാണാതെ പോകുന്നത്. തർക്കം തീരുവരെ നിലവിൽ ലൈസൻസുള്ള 185 ഫെഡറേഷനുകൾക്ക് നീര ഉല്പാദിക്കാമെങ്കിലും പുതിയ ലൈസൻസ് നൽകേണ്ടെന്നാണ് മുഖ്യമന്ത്രിയുടെ തീരുമാനം.

ഇതേചൊല്ലി കഴിഞ്ഞമാസം മന്ത്രിസഭായോഗത്തിൽ എക്സൈസ് മന്ത്രിയും കൃഷി മന്ത്രിയും

ഒന്നിടയിൽ കൊമ്പുകോർത്തതോടെയായിരുന്നു മുഖ്യമന്ത്രിയുടെ ഇടപെടൽ.

കൃഷി, എക്സൈസ് വകുപ്പുകളുടെ സഹകരണത്തോടെ പദ്ധതി നടപ്പാക്കാനാണ് തുടക്കം. മുതൽ സർക്കാർ തീരുമാനിച്ചിരുന്നത്, കാർഷികോല്പാദന കമ്മീഷണർ ചെയർമാനും എക്സൈസ് കമ്മീഷണർ സി.ഇ.എ.യുമായി നാളികേര- നീര ബോർഡ് രൂപവത്കരിച്ചതും. ഈ ഉദ്ദേശ്യത്തോടെ ആയിരുന്നു.

കൃഷിമന്ത്രിയുടെ പുതിയ നിലപാടുകൾ ഇതിൽ നിന്നുള്ള വ്യതിചലനമാണെന്നും ചൂണ്ടിക്കാണിക്കപ്പെടുന്നു.

ഫെഡറേഷനുകൾക്ക് പുറത്ത് എല്ലാ കർഷകർക്കും നീര ഉല്പാദന ലൈസൻസ് നൽകണമെന്ന കൃഷിവകുപ്പിന്റെ നിലപാട് പ്രായോഗികമല്ലെന്നാണ് വിദഗ്ദ്ധാഭിപ്രായം. എക്സൈസ് വകുപ്പിന്റെ മേൽനോട്ടം ഇക്കാവ്യത്തിൽ ആവശ്യമാണ്. കർണാടകം, തമിഴ്നാട് എന്നിവയടക്കമുള്ള മറ്റ് സംസ്ഥാനങ്ങളിലെല്ലാം എക്സൈസ് വകുപ്പാണ് ഉല്പാദന ലൈസൻസ് നൽകുന്നത്.

കോക്കനട്ട് പ്രൊഡ്യൂസർ സൊസൈറ്റി/സമിതി, കോക്കനട്ട് പ്രൊഡ്യൂസർ ഫെഡറേഷൻ, ബോണഫൈഡ് ജാഗറി ഉല്പാദകർ, കേരള സ്റ്റേറ്റ് ബീവറേജസ് കോർപ്പറേഷൻ, കേരള കാർഷിക സർവകലാശാല, ആഗ്രോ ഇൻഡസ്ട്രീസ് കോർപ്പറേഷൻ, കോക്കനട്ട് ഡെവലപ്മെന്റ് കോർപ്പറേഷൻ എന്നിവയ്ക്ക് നീര ഉല്പാദന

ലൈസൻസ് നൽകാമെന്നാണ് നിലവിലുള്ള വ്യവസ്ഥ. ഈ ഉത്തരവ് ഭേദഗതി ചെയ്യാതെ മറ്റ് കർഷകർക്കോ, സംഘടനകൾക്കോ ലൈസൻസ് നൽകാനാവില്ല.

കേന്ദ്രസർക്കാരിന് കീഴിലുള്ള നാളികേര വികസന ബോർഡ് മുൻകൈ എടുത്ത് രൂപവത്കരിച്ച കർഷക ഫെഡറേഷനുകൾക്കാണ് എക്സൈസ് വകുപ്പ് നൽകിയിട്ടുള്ള ലൈസൻസുകളിൽ ഏറെയും. ഫെഡറേഷനുകൾക്കാവശ്യമായ സാങ്കേതിക വിദ്യയും പരിശീലനവും നൽകുന്നതും നാളികേര വികസന ബോർഡാണ്.

പുറത്ത് തെങ്ങെങ്കിലുമുള്ള കർഷകർ ചേർന്ന് രൂപവത്കരിച്ച സമിതികൾ ചേർന്നാണ് ഫെഡറേഷനുകൾക്ക് രൂപം നൽകിയത്. ഈ ഫെഡറേഷനുകളുടെ കൂട്ടായ്മകളാണ് വിവിധ ജില്ലകളിലായി കമ്പനികൾ രൂപവത്കരിച്ച് നീര ഉല്പാദനം തുടങ്ങിയത്. കഴിഞ്ഞ നവംബർ മുതൽ ഇതിൽ പല കമ്പനികളും ലാഭകരമായ ഉല്പാദനവും തുടങ്ങി.

കേന്ദ്രസർക്കാരിന് കീഴിലെ നാളികേര വികസന ബോർഡാണ് ഫെഡറേഷനുകൾക്ക് പരിശീലനവും സാങ്കേതിക സഹായവും നൽകുന്നത്. 2009 മുതൽ ഇത്തരത്തിൽ കർഷക കൂട്ടായ്മകൾ ശക്തിപ്പെടുത്തുന്നതിനൊപ്പം കർഷകർക്ക് മികച്ച നേട്ടം ഉണ്ടാക്കുന്നതിനുമുള്ള നടപടികളാണ് തങ്ങൾ സ്വീകരിക്കുന്നതെന്ന നിലപാടാണ് നാളികേര വികസന ബോർഡിനുള്ളത്.